

**THE BOOK WAS
DRENCHED**

में दी

इंदिरा

किंमत दोन रुपये

UNIVERSAL
LIBRARY

OU_194443

UNIVERSAL
LIBRARY

में दी

कविता संग्रह

इंदिरा

कॉन्टिनेन्टल प्रकाशन, पुणे

प्रथमावृत्ति १९५५

किंमत दोन रुपये

Checked 1969

प्रकाशक : अ. अं. कुलकर्णी, कॅन्टिनेन्टल प्रकाशन, टिक्क रोड, पुणे १.

मुद्रक : के. ग. शारंगवाणी, आर्यभूषण मुद्रणालय, फायुसन रोड, पुणे ४.



मेंदी

मेंदी भरल्या नखानखांचें
आलें चालत पिबळें पाउल
ओल्या मुरमीं बांधावरल्या
बाळतणाला लागे चाहुल.

घट्ट धरुन बाऱ्याच्या बोटा
उभें राहिलें करुन दाटी
लाल पऱ्यांचीं जर्द विमानें
बघतांना धरधरलीं पातीं.

आल्या उतरुन लालपऱ्या अन्
पोपटपानें हिरवीं झालीं,
पात्यावरची जडण रुपेरी
मेंदीवरती खळकन् ढळली.

दिमाखांत पण, तसेंच पाउल
निघून गेलें, होऊन ओलें
बाळतणाला, निळ्या अभाळीं
मेंदीवांचुन कांही न दिसलें.

फुलपंखी कुणि हलुच येऊनी
उठवी त्याला, त्या स्वप्नांतुन
“पहा, कशीरे, खुलली मेंदी
या पात्यांतुन, त्या पात्यांतुन-”.

एक कळावें

मला न वाटे कधी कळावें,
कुठें चालली वाट चिमुकली
माळावरुनी, बनाखालुनी,
गूढ निरागस कोठें झुकली.

मला न वाटे कधी कळावें
सुगंध कसला पुढिल क्षणाला
आणि पाकळीवरी तयाच्या
फिका गडद वा रंगहि कसला.

मला न वाटे कधी कळावें
कां हें जीवन लहरी मंथर
दिपतें - झुकतें, भितें नि लपतें
थोडें आतुर, थोडें कातर.

एक कळावें ... खेळच सारा
बघत दर्पणीं, चालायाचा
उलट्या छपरावरुनी चालत
निळ्या अभाळीं पढाबयाचा.

दुःख तुझे

दुःख तुझे — दुःख तुझे
वेदनेस काय कमी...

प्रीतीचें भीतीचें
शस्त्र तया, लावित मी.

मी सुटलें ... मी सुटलें
मी हंसलें ... मी खुललें
जीवाचें गगनांगण
चांदण्यांत नितळ निळें ..

— पण कसला डाग इथें
जखमेंतिल रक्तच तें
वरुन जरी नितळ निळें
आंतुन कां भळभळ तें...

भावनाच सूक्ष्म अशी
भीतीनें उघडी कां ...
खोल कुठें उसवुन ये
प्रीतीचा कीं टाका...

दुःख तुझे ... दुःख तुझे
वेदनेस काय कमी...
सुटकेचा भास पुरा
जाईल तें ... जाईन मी.

मोरपीस

बाळपणीच्या गमतीजमती
एक त्यांतली अजून हंसते
पुस्तकांतलें मोरपीस तें
हळूच गालावरुनि फिरतें.

सक्तीचें करिं भकास पुस्तक
अर्थ ज्यांतला येत न उमजुन
अगंतुकांची मल्लीनाथी
चघळायचा चोथा आपण.

अभ्यासाचें गभीर नाटक
शब्दांचीं टरफलें धोकतें
बोट खुणेचें हळूच काढुन
मोरपीस तें बघतें...बघतें.

शिलालेख

चिमूटभर अंधार प्राशुनी
मिटे पापणी थकले ढोळे
अंधारांतुन त्या इवल्याशा
उसळुन येतें विश्व निराळें.

अंधारांतच अंधाराची
सुरू होतसे आतषबाजी
झगमग करती रेषाटिंबें
बनतीं चित्रें क्षणास तार्जी.

गालिचांतली नक्षी सुंदर
फुलबाजाचा तसा फवारा
टिंबांचा अन् रंगित ओहळ
प्रपातापरी कोसळणारा...

हळू, उमटती अंधारांतुन
मानवाकृति भेसुर विकृत
कर्धिं न कल्पिल्या विरूपतेचीं
भुतेंच सारीं...येतीं नाचत.

असलीं चित्रें, असल्या आकृति
शिलालेख हे कुठले...कुठले
अर्थाविण ते बघतां बघतां
थकले ढोळे आणखी थकले.

जातां जातां अवचित

जातां जातां अवचित
तुझ्या दारापाशीं आले
आणि सामोरे येतांना
ढोळे विस्मित हासले.

किती आग्रह चहाचा
तशी सुपारी स्वादिष्ट
' पुन्हां कधा ' ची सलामी
निघतांना नजरेंत.

चहावरील वाफेचें
धुकें दाटलें वाटेंत
सुपारीच्या आग्रहानें
अधू वाटे तळहात.

मनांतील आजीबाई
नाकावरी ठेवी बोट
थांबायाचें नाहीं कधीं
असें पुन्हांशीं वाटेंत.

वाघुळ

जरा उघडतां डोळे दिसतें
चित्र रिकामें समोर येथुन
पडल्या पडल्या क्ळांत मनाला
बाह्य जगाचें जराच दर्शन.

आकाशाचा इवला आयत
तशींच खालीं इवलीं शेतें
अधांतरीच्या तारेवरती
विदीर्ण वाघुळ लटकें उलटें.

— उगा मनाला एकच चाळा
बघायचें तें डोळे खिळवुनि
आधींच शिणल्या नेत्रावरती
त्या चित्राची चढते ग्लानीः

शून्यांतुन ये धावुन वाघुळ
तीक्ष्ण नखें अन् पंख कापरे
बघतें रोखुन विद्रुप डोळे
थिजतां थिजतां रक्त धरारे...

भीतीचा कढ बसतां खालीं
कूस बदलतें - पुरतें कळलें —
सरला सरला पिवळा मोहर
पंखांनीं तें झडपुन गेलें

रंगमंच

निळी कुसुंबी धूसर संध्या
हिरवा माळ नि पिवळा मोहर
कुठें कुठें अन् पाणथळींतिल
रंगित पाणी करतें थरथर...

मखमालीचा सदाच पडदा
कर्घी जायचा घरती सरकुन
इथें विजेच्या उबट प्रकाशीं
बसलें तिष्ठत निष्क्रिय जीवन.

आरोळ्यांची उठवी दंगल
शिटाचा फुंकते अधीर होउन
अध्यात्माची देत जांभई
अखेर पडतें पेंगुन झिंगुन...

मखमालीच्या पडद्यापुढती
केव्हांपासुन तिष्ठत जीवन-
तिष्ठत जीवन केविलवाणें
रंगमंच नव मनांत उभडुन

अशीच येते कधीं एकदां

अशीच येते कधीं एकदां

उत्साहाला भरती ताजी,
आणि मनाच्या अवकाशामधिं
मनोरथांची आतषबाजी.

कालच्याच त्या जुन्या जगाचें
आज बनावें नवें खेळणें
तीन विटांच्या कष्टावरती
भातुकलीचें चढतें लेणें.

पाक कुशलता चढणीपासुन
वस्त्रामधली रंगसंगती
बाजारांतुन सफर मजेनें
आणि कुणाशीं गप्पागोष्टी.

उगाच वाटे फूल खुडावें
उगाच वाटे गाणें गावें
दूधा मिठाचे हिशेब बथ्थद
निळ्या कागदावरी लिहावे.

—लिहायचा तर लिहितां याबा
अशा क्षणांचा अर्थ सुसंगत
मनोमनाच्या कर्दळीवरी
कसा बहर हा चढतो रंगित !

शिकविलेस तूं-

जपाबयाचें तितकें जपतें
लपबायाचें तसें लपवतें
परि अर्कापरि, सुगंधापरी
मनोमनांतुन नकळत विरतें.

होते माझी मला पारखी
पटे न ओळाख, होते वेडी
वेडांतच त्या डुबते, बुडते
बसते उलगत असंख्य कोडीं...

शिकविलेस तूं सारें जरिही,
शिकविलेस तूं कांहीं न मजला
पंख पसरले जरी एकदां
घेती न पुन्हां आवरायला.

निवडुंगाच्या शीर्ण फुलाचे....

निवडुंगाच्या शीर्ण फुलाचे
झुबे लालसर ल्यावे कार्ना
जरा शिरावें, पदर खोचुनी
करवंदीच्या जाळीमधुनी.

शीळ खोल ये तळरानांतुन
भणभण वारा चढणीवरचा
गालापाशीं झिळमिळ लाडिक
स्वाद जिभेवर आंचट कच्चा...

नव्हती जाणिव आणि कुणाची
नव्हतें स्वप्नहि कुणीं असावें
दोंगर चढणीवरी एकटें
किती फिरावें ... उभें रहावें.

पुन्हां कथिं न कां मिळायचें तें -
तें माझें पण - आपलें आपण
झुरतें तन मन त्याच्यासाठीं
उरते पदरीं तीच आठवण...

निवडुंगाच्या लाल झुव्याची,
टपोर हिरव्या करवंदाची.

भरदुपार

भरदुपार, मार्गावर
क्यू रंगित झगमगतो;
भरदुपार, आणि कुठें
छलमोहर झगमगतो.

भरदुपार, दूर तिथें
मुरुमाची दरड उले
भरदुपार, पाण्यावर
मिटलेले लाल कळे...

भरदुपार, साठविते
ओळीनें दृश्य असें
साठवितां आठवतें
मनिं कांहीं तसलेसें

मनचें अन् आरसपान
दुमडुनिया उलगडतें
स्वच्छ अशा आरशीत
स्वप्न कुसुंबी खुलतें.

भरदुपार तगमगते
स्वप्नाच्या अर्थास्तव :
स्मित अबोध ओठावर
नजरेंतिल तें लाघव.

व्रत

कधीं कुठें न भेटणार
कधीं न कांहीं बोलणार
कधीं कधीं न अक्षरांत
मन माझें ओवणार...

निखळे काधिं अश्रु एक
ज्यांत तुझें बिंब दिसें
निखळे निःश्वास एक
ज्यांत तुझी याद असे.

—पण तिथेंच, तें तिथेंच
मिदुन ओठ, संपणार
व्रत कठोर, हें असेंच,
हें असेंच, चालणार...

नांव तुझें तर

नांव तुझें तर लहान सार्धें
रंगित इबल्या रानफुलापरि
बिरघळतांना सुरांत अस्फुट
रंग सांढती तनू मनावरि

नांव तुझें तें अगदीं सार्धें
सोनुकलें तरि फूल विजेचें
ओठावरुनी हळू फिरवितां
भान घालवी भंवतालाचें.

नांव तुझें तें... तुझेंच अगदीं.
तुलाच तें; पण नव्हेस तूंच.

हवा झुकत काजवा

हवा झुकत काजवा
काळ्याशार अंधारांत
ब्रह्महृदय सृजाण
हवें उभें खिडकींत.

हवा जरा वाऱ्यासंगें
ओल्या गवताचा गंध
पांखराची नीज जशी
हवी तशी रात्र धुंद.

हवा असा थाटमाट
असें गूज लिहायला
हवी चांदण्यांची वाळू
ओळीवरी शिंपायला.

मावळतीला दार घराचें

मावळतीला दार घराचें

शिणल्या जीवा कधीं विसांवा

उभें राह्णनी देहलीबरी

नक्षत्रांना निरोप द्यावा.

झेप सृगाची क्षितिजावरतुन

सुळीं न बघतो वळून मागें

कशास असलें साहस भलतें

उगा जिवाला तगमग लागे.

रंगविलासी शुक्राचा तर

हर्ष निळा अन् दुःख गुलाबी

उतरे शिंपत विरह जांभळा

दे जीवाला धुंद शराबी.

अबचित ढळतो एकच तारा

एक ओढिनें घेतो कोसळ

बघून होतें मुकें...मुकें मन

निरोपांतलें स्वागत व्याकुळ.

तेजोग्रह ते कुठें...कुठें मी,

कुठें क्षितिज अन् कुठें देहली

फिरतां तेथुन, जड ये पाउल

जाते उरली रात्र निराळी.

तळ्यांत

कसा कुणी एकाएकी
खडा फेकला तळ्यांत
उमटल्या बलयांनीं
वेडा केला उभा काठ.

झाली उलटीसुलटी
तळ-पातळी क्षणांत
चुरा कोरीव लेण्याचा
विरे काठाच्या मार्तीत.

ओसरतां क्षण एक
पुन्हां सारें थिरावेल
आणि सावध काठाशीं
लाट उगा उमळेल.

तरळत उतरति....

तरळत उतरति वाऱ्यासंगें
लाख कोटिनीं पिबळीं पानें
इवल्या टाचाखालीं चुरतां
सळसळतीं तीं नवखें गाणें

पारंबी अन रुक्ष भावडी
झुलते अलुद होउन दोला
मृठी चिमुकल्या उष्ण ओलसर
पिते त्यांतल्या अमृत ज्वाला.

ज्वाळेमधला तांबूस उजळा
गाण्यामधला भाव पोपटी
पुन्हां उमटला, पुन्हां रंगला
धूसर ओक्या ढहाळीवरती.

उशी

ती कहाणी ... तीं स्वप्नें
ती आशा ... तीं स्मरणें
तें सारें ...
येतें जें मनिं दाडुन
धुमसत जें श्वसनांतुन
वितळत जें नयनांतुन
तें सारें...
तें सारें तुजवाशी.

स्तंभ

काळ्या पाषाणाचें मंदिर
उंच तयाचें चित्रित गोपुर
प्राकाराला सावरणारी
स्तंभमालिका विशाल गंभीर

घोटिव काळ्या पाषाणावर
कंगोऱ्याची नक्षी सुंदर
उंच उभे हे स्तंभ हारिनें
ध्यानमग्न कीं कुणी मुनिश्वर.

उभ्या उभ्यानें हात जोडुनी
आंत क्षणभरी देवीदर्शन
इथें परी या स्तंभापाशीं
विसावतें तन, विसावतें मन

कुणी गांजलें कष्टी जीवन
इथेंच धाबे आधाराला
चंगीभंगी तसाच कोणी
इथें टेकतो, ' बघावयाला '.

इथें चालती बेत कुणाचे
मंगल आणिक दुष्ट अमंगळ
भल्या बुऱ्या अन् भेटीचेंही
इथें असावें संकेतस्थल.

—अशी सदाची स्तंभापाशीं
रेंगाळावी अखंड वर्दळ
तनूमनाचा दर्प साहुनी
काळवंडलें पाषाणी दळ.

दिनदर्शक

येतां पहिली जाग सकाळीं
तिथेंच वळते नजर ठराधिक—
मुठींत धरुनी काळ, चुरुचुरु
चोखित जेथें तें दिनदर्शक.

—आणिक बघतां बघतां तेथें
निद्रेमध्ये मिसळे जागृति
लाल नि काळे तीस आकडे
हिरव्या पानावरती बिरती.

तिथें वसाहत तीस घरांची
बंद तिचीं तर अवघीं दारें
दिव्य नि भीषण झुक रूप तें
आणी अंगावरी शहारे.

किल्ली ज्याची त्याच्यापाशीं
भरे उरीं जरि भीति साहस
भागच पडतें दार उघडणें
आंत यक्षिणी किंवा राक्षस...

तिथेंच कुणितरी खेळ मांडिला
तीस घरांच्या भातुकलीचा
तीस घरांतील तीस स्वामिनी
आव आणिते संसाराचा...

— खेळ संपतां, तिथें पसारा
चट्टा मट्टा करून पळती
जातांना परि मिस्किल पोरी
दुक् दुक् करुनी मला हिणावती.

रागावुन मी पुढें पाहतां—
समोर दिसतें तें दिनदर्शक
बालसुकुंदापरि पानावर
काळ-रिंगणें चोखी बालक.

वाटचाल

वाटचाल तर रोजचीच ही
रोजच मजला चालायाची;
रोजच माझ्या मनची मोटर
गतीत चढत्या पळावयाची.

राजमार्ग जणु साटण काळी
दो बाजूनी रेखिव कुंपण;
पुढती पाउलवाट चिमुकली
स्वैर धावते तृणांकुरांतुन.

सुखवस्तूंचे महाल इकडे,
इकडे कोंगाट्यांचीं पालें
इकडे हिरवा माळ तापतो,
इकडे पिवळी लक्ष्मी खेळे.

या बाजुस ही रुक्ष कवायित
इथें थबकतो कळप गुरांचा
गजागजांचा तुरुंग येथें
खडा पहारा उभा सदाचा.

कळक डोलतो गांवकुसावर
खालीं निघते धार दुधाची
आणिक माझ्या मनची मोटर
गतीत चढत्या पळावयाची.

सुखवस्तूंच्या दमट भावना
कोंगाट्यांचा घाम भुकेला
माळावरच्या हिरव्या वृत्ती
शेतावरचा तसा तजेला.

रबंथांतला संथ गारवा

उग्रें दर्प अन् कवायतच्या

मुकीं आंसवें तुरुंगांतलीं

स्निग्ध फेस अन् चंबूबरचा...

असेंच सारें, असलें कांहीं

धुकें साचतें काचेवरती

कठोर जाणिव जीवनांतली

पुसते त्याला पुन्हां पुन्हां ती.

वाटचाल तर रोजचीच ही

रोजच मजला चालायाची

रोजच माझ्या मनची मोटर

गतींत चढत्या पळावयाची.

भय

मेजावरती कागद चौरस
होतें जवळच पेन सानुलें
मीहि रिकामी, रिकाम्या मनीं
कांहींबाहीं, वरती लिहिलें...

त्यांतुन झालें दूर जराशी
लिहून होतां अक्षर अक्षर
घाबरलें अन् काय तरी मी
भुताटकीचें होतें तें घर...

—अन्य रिकामें विषण्ण दालन,
वाजे पाउल, उगाच चाडुल
खोल कुठें तरि कातर संगित
नदीतळाची जाणिव व्याकुळ.

हस्त

हस्ताचें हें ऊन तापतें
अंगाराच्या झळा वर्षती
वर्षा वसुधा मीलनांतली
विरहाची ही जाणिव भलती.

चिंब पाणथळ शिथिल माळ हा
मान टाकुनी पडला तापत
काळीं पिवळीं फूलपांखरें
ओल्या गवतावरी उडवित;

माळावरल्या पालामधलीं
रंगित वाकळ तशीं जुनेरीं
विसरूं बघती रंग आपुले
उन्हांत हिरव्या आणि रुपेरी;

इथें गिधाडें जमिनीसरशीं
चोंच आणखी पाय टेकुनी
टिपून घेती सौख्य उन्हाचें
रुंदट मोठे पंख पसरुनी;

निळ्या तापल्या वातावरणीं
चतुर अब्रकी, तरळत फिरती
क्षितिजाकडच्या डोंगर रांगा
स्वप्नाचें कीं रूपच घेती.

—ऊन जरी हो असह्य तापद
इथें जराशी उभी राहते;
संस्कारांच्या पुटांखालुनी
माझ्यांतिल मी, मला सांगते...

“ मनांतलीं हीं फूलपाखरें
अशींच उडवीत इथें रहावें
मनोमनीचें सणंग रंगित
माळावरती फेकुन यावे;

तनुमनाच्या कठोर रेखा
अशाच जाळ्या झरझर विरुनी
स्वप्नांतिल मी स्वप्नच व्हावें
उन्हांत जावं ऊन होउनी. ”

तवंग

शेतावरती इथें नाचणी
कशी बिलगते पायाभंबती
थरथरणारीं नाजूक पातीं
हतुकें कसलें गूज सांगतीं !

इवलीं इवलीं हीं कारंजीं
उडती ज्यांतुन हिरव्या धारा
हिरवें शिंपण अंगावरती
रंग उजळतो त्यांतुन न्यारा

त्या रंगाची हिरवी भाषा
अजाण मी, मज मुळिं न फळे तर
तरंगतो परि मनोमनावर
त्या रंगाचा तवंग सुंदर.

कारा

सभोंवतालीं जरी अगोचर
उभे खांब दर इंचावरती
आणि भावना आडवायला
उभे शब्द हे ओठावरती.

खांबाभवतीं अखंड फिरती
तुझेच डोळे प्रेमळ सावध...
पंख गोठती कायेवरती
चोंच वासते मुकी नि व्याकुळ

—तुझ्याविना हा तुझा पिंजरा
तुझ्याविना हा तुझा पहारा
मुक्त मला कर इथुन एकदां
प्रीतीस्तव कां - कां ही कारा...

मरवा

पुस्तकांतली खूण कराया
दिलें एकदां पीस पांढरें
पिसाहुनी छुकुमार कांहींसैं
देतां घेतां त्यांत थरारे.

मेजावरचें वजन छानसैं
म्हणुन दिला नाजूक शिंपला
देतां घेतां उमटे कांहीं
मिना तयाचा त्यावर जडला.

असेंच कांहीं थावें... घ्यावें-
दिला एकदा ताजा मरवा
देतां घेतां त्यांत मिसळला
गंध मनांतिल त्याहुन हिशवा.

सुरंगा

गडद नीलिमा चण्यावरचा
शर्तावरचीं बटणें काळीं
अंगठींतला लाल खडा अन्
बूटावरची उदी झळाळी.

पेन मुलायम हिरवट राखी
गडद जांभळें नाजुक पाकिट
पट्ट्यावरचा राजवर्ख अन्
गहन रुपेरी घड्याळ चौकट.

रंग रंग हे जमती, भिनती-
मीच होतसे इंद्रधनू अन्
तुझ्या जिवाच्या आकाशावर
अशी सुरंगा, रहाते रेलुन...

साथ

हा रस्त्यावरत्ता
दपि क्षीण तेजांत
तेबतो एकटा
भीषण काळोखांत.

— तिष्ठते कुणितरी
समोरच्या खिडकींत
केव्हाही तयाची
सोबत आणिक साथ.

आषाढ

हिरवी ओली धुंद धरित्री
अधिरें काळें कुंद अभोळहि
झिमझिम लाघट पाउस धारां
झोंबे उद्धट वारा थंडहि.

-आषाढाचा हिरवा काळा
जहर विषाचा गहिरा पेलो
काळें काळें त्यांत रसायन
हरित काजवे-तुषार त्यांतुन.

पेल्यांतिल त्या रसायनाची
चटक सारखी कशी जिवाला
घ्यावा घोट नि घ्यावी लज्जत
अंगांतुन जरि निघती ज्वाळा.

घुंगुर

टाकुन अवघा तेल तुझ्यावर
ढगाढगांतुन चालायाचें;
कुंपण तारांवरुन विजेच्या
खुशाल पाउल टाकायाचें !

— तूंच लाविली ओढ अशी ही,
धळ निघाली उंच उंच वर
जमिनीपासुन सुटलें पाउल
गळलें पायामधलें घुंगुर...

ऐकतील जर पिंपळपानें

कातरवेळेवरती थबकुन
ऐकतील जर पिंपळपानें
उत्तरांतला कडू गोड मध
शोषतीरु तीं तीक्ष्ण सुईनें;
पिंपेल जर कां, काळ्या लाटा
उत्तरांतलें अधिरें काहुर
टिंपेल तें अंधार वाकुनी
तळ्यास लावुन ओठ अनावर;
— प्रश्न तुझ्या डोळ्यांत उभा कीं-
घनभारित ये घन ओथंबुन
ओठावर लखलखतें उत्तर
शब्दामध्यें कसें धरूं पण...

कुब्जा

अजून नाहीं जागी राधा
अजून नाहीं जागें गोकुळ
अशा अवेळीं पैलतिरावर
आज घुमे कां पावा मंजुळ...
मावळतीवर चंद्र केशरी
पहाटवारा भंवतीं भणभण
अध्या पाण्यामधें उभी ती
तिथेंच टाकून अपुलें तन मन...
विश्वच अवघें ओठां लावून
कुब्जा प्याली तो मुरलरिव
ढोळ्यामधुनी थेंब सुखाचे
“हैं माझ्यास्तव...हैं माझ्यास्तव...”

कां कळतें....

मातीची खोल ओढ,
गगनाचा एक वेध,
पाण्याचें गडद मौन,
वाऱ्याचें अधिरेंपण...
कां कळतें--

हें असलें, कां कळतें...
जीवाचा करुन धूप
तुजभंवतीं घमघमतें-
हें असलें, कां कळतें...

वाट पाहतें....

वाट पाहतें तुझी अशी मी...

तुम सुखाच्या निवांत कुरणी
सरीत पाहिल्या

साज लेवुनी धूळफुलांचा
होऊन पाउलवाट सुगंधा...

वाट पाहतें तुझी अशी मी—

अवृत्तीच्या खोल अभाळीं
अंधारामधिं

नक्षत्रांची उटी लावुनी
स्वर्गंगा की, तेजोगंधा...

वाट पाहतें तुझी अशी मी—

वाटें परि भावोत्कट होउन
वाटच होउन...

वाट पाहतें तुझी अशी मी...

मृण्मयी

रक्तामध्ये ओढ मातीची
मनास मातीचें ताजेंपण
मार्तींतुन मी आलें वरती
मातीचें मम अधुरें जीवन :

कोसळतांना वर्षा अविरत
स्नानसमाधीमध्ये डुबावें,
दंवांत भिजल्या प्राजक्तापरि
ओल्या शरदामधि निथळावें;

हेमंताचा ओढुन शेला
हळूच ओलें अंग टिपावें,
वसंतांतलें फुलाफुलांचें
छापिल उंची पातळ ल्यावें;

ग्रीष्माची नाजूक टोपली
उदवावा फचभार तिच्यावर
जर्द विजेचा मत्त केवडा
तिरकस माळावा वेणीवर

आणिक तुझिया लाख स्मृतांचे
खेळवीत पदरांत काजवे
उभे राहुनी असें अधांतरिं
तुजला ध्यावें...तुजला ध्यावें.

लाख एक धोकलें....

लाख एक धोकलें

लाख लाख ठरविलें

येतां पारि क्षण समोर

मीच नाहीं राहिलें...

—ती न अतां राहिलें

त्या क्षणींच संपलें

अविचारी बीज कशी

लकलकून कोसळें...

त्या क्षणींच संपलें

जरि न तीच राहिलें

थरथरत्या पापणींत

ओटांच्या विलगतेत

हृदयाच्या द्रुत लयींत

तीच...तीच...राहिलें.

भयभीत

विचारांची घोडदौड
येई उडवीत धळ
तुडवीत टापाखालीं
मन माझे भयाकुल.

कधीं भावसागरांत
उठे भीषण भोवरा
असहाय माझे मन
फिरे त्यांत गरागरा.

कधीं होई अवचित
निराशेची वारामोड
उन्मळल्या केळीपरी
मन घेई पुरा मोड.

म्हणूलीच येतां रात्र
मन जाई घाबरून
भयभीत सशापरी
बसे दहून लपून.

बाधा

झिमाझिम वर्षत चांदण्यांतुनी
अविरत कसला विखार खाळीं
झपाटलेला वृक्ष अचेतन
हिरवीं पांनें पडलीं काळीं !

मंतरलेल्या गूढ भुईवर
त्या वृक्षाची पडे सावली
फांदी फांदी मधुनी निद्रित
मंत्रसुरधशी नागिण काळी !

दूर उभी मी, खिळलें पाउल
खिळले ढोळे त्या दृश्यावर
पायतळांतुन उंच सावली
मिळे जाउनी त्या छायेवर !

चळली नागिण, झाली सळसळ
चढे तनूवर विळखे टाकुन
निश्चल कातर ढोळ्यामध्ये
डंख मारते फणा उभारून !

बाधा झिमाझिमली कायेवर
अर्थ घुमतसे शब्दा सोडुन
केविलवाणे दोनच अश्रु
ओठ कोरडे गिळती त्रिभुवन !

काय तूंच तो....

काय तूंच तो वादळवारा
उलटें सुलटें केलें जीवन

मेघच कां तूं कभिन्न काळा
बीज रुतविली कणाकणांतुन

कीं तूं दुर्गम पाउसधारा
जळप्रळयांतुन नेलें वाहुन...

--आलास असें होउन कांहीं
घुसमटलें मी जळलें, बुडलें,

एन्हां कशी पण तळहातावर
नवजाता मी, भ्यालें...हंसलें !

मुळिं न कसें डचमळतें पाणी ;

पाणवठ्याहुन घराकडे ती
संथ उचलते पाय धुळींतुन
भ्याली न कशी तिनिसांजेला
मुळिं न कसें किणकिणलें कंकण !

कळशीवरचीं तांबुस बोटे
कशि न हेरती खड्यास चावट
अढखळलें ना कसें जोडवें
येतां अडवी गोड सुरावट !

कसे आज ना वळले डोळे
शोधायाला कुणास मागें
कसें आज ना ओठीं काहुर
बघेल कुणितरि आगें मागें !

भरली घागर माथ्यावरती
मुळिं न कसें डचमळतें पाणी
कमरेवरती भरली घागर
मुळिं न कसें डचमळतें पाणी !

हिरवे पिवळे तुरे उन्हाचे

हिरवे पिवळे तुरे उन्हाचे
खोविलेस केसांत उगा कां -

वाऱ्याचें हळु पीस फिरवुनी
उसळल्यास हिरव्या लहरी कां -

पिवळीं काळीं फूलपाखरें
फेकुन मजवर, भिवाविसि कां -

लाल फुलांनीं भरतां ओंजळ
माझी मजवर उधळसि कां -

सहसा शिंपुन गुलाबपाणी
ढगाआड दडलास वृथा कां -

प्रतिबिंबांनीं निळ्या जांभळ्या
तन मन अवघें व्यापिसि कां -

-अशी हरवली राणी मीरा
अशी हरवली राधा गवळण

असेच मी मज हरवुन जावें
हेंच तुझ्या मनिं जागत कां -

उभी तुळस वेलहाळ

कसें केव्हां कलंडतें
माझ्या मनाचें आभाळ
आणि चंद्र चांदण्यांचा
दूर पोचतो ओघळ...

उरे तुडुंब तयांत
काळोखाचें सृगजळ
रितेपणाच्या डोहाची
आंत ओढी उचंबळ.

मंत्रविद्ध मध्यरात्र
उभी झुकून काठाशीं
जन्मोजन्मीच्या दुःखाचा
राळ धरून उराशीं.

ओढ घेऊन पाण्याची
सूर मारते सरळ
एक गाठाय्याचा तळ
आणि तळींचा अनळ

पेट घेई मध्यरात्र
पेटे काळोखाचें जळ
दिवसाच्या राखेमध्ये
उभी तुळस वेलहाळ

हिशेब

-जरा पुढें अन् असे वळा, मग
पुन्हां असे, अन् तिथेंच तें घर;
बघा खुणेला समोर आहे
सोनतुऱ्यावर पिवळा मोहर.

तेव्हांपासून...

लाल धुळीतिल तीं पदचिन्हे-
मनांत टिपला हिशेब त्यांचा
आभाळानें, सोनतुऱ्यानें,
कुणी कुणी अन्...

-हीं या इथलीं खुलास ताठर
कधींच लुटलीं वाचवळीनें;
अन् हीं इथलीं, शंकित स्नेहल
टिपते संध्या रंग खुणेनें.

हीं इथलीं तर कंपित आतुर
मनांत ठेवी पिवळा मोहर
आणिक इथलीं...डोह विजेचे
भरते ओंजळ, रात्र घनांकित !

अंधाराच्या संथ जळांतुन

अंधाराच्या संथ जळांतुन

असतां चालत...

नसतें वरती अभाळ काळें

क्षितिजानें जें हो बलयांकित;

नसतो खालीं धूसर रस्ता

दोन बिंदूनीं जो मर्यादित;

नसतें अवतींभवतीं कांहीं

शब्दानें जें हो संज्ञांकित-

असतें एकच...

नसतें कांहीं नयनीं चित्रित

नसतें कांहीं कानीं अस्फुट

नसतें अवतीं भवतीं कांहीं

स्पर्शानें जें हो संवेदित-

असतें एकच...

-असते एकच हट्टी जाणिव

दंडापाशीं...पदरापाशीं

मनोमनाला जी संवेदित

—तुझ्यासर्वें मी असते चालत.

येतिल दोनच हिरवीं पातीं

रुतत चाललें तिळा तिळानें
रुतले तळवे, रुतलें पाउल
रुतले पायहि ... उभी तशी मी
बावरलेली, त्या बाळवर...

दिशादिशांची सुटली जाणिव
क्षितिजाचें हो नयनीं काजळ
हृदयापाशीं स्वप्नें तार्जां
लाट वाळुची अन् ओठावर...

येशिल कधितरि, दिसेल तेव्हां
अफाट वाळू...उन्हांखालती
तुझ्या पावला भेटाया परि
येतिल दोनच हिरवीं पातीं

तो चहा गुलाबी

तो चहा गुलाबी
चर्चा खळखळणारी;

तो पिवळा रस्ता
थट्टा आडवणारी;

ते तळें सावळें
झपाटलेलें मौन;

तीं निळीं अक्षरे
गुप्त आंसवें दोन.

भोवरा

कशी हाक घालूं तरी
कुठें आहेस कळेना
पडसाद उठे लाख...
तुझी साद उमटेना !

कशी तुला शोधूं तरी
कुठें आहेस दिसेना
ढोळ्यांतली काळी झेप
तुझ्यापर्यंत पोचेना !

कसें तुला मी आठवूं
आठवाया नाहीं बळ
मीच बुडालें माझ्यांत
भोवऱ्याची ओढ खोल !

मघाशींच कीं....

“ आलिस केव्हां ? ”

“ अतांच ही ना-तुझ्यापुढें मीं--
तूं आल्यावर. ”

“ किति वर्षांनीं भेट पुन्हां ही...”

“ वर्षे कुठलीं...मघाशींच कीं :
होतों आपण त्या माळावर
करड्या पिवळ्या गवतावरती;
समोर होतें एक रोपटें...नुसत्या फांद्या,
काळ्या तारेचीं छंतावळ;
होतें टोकावरी तयाच्या
एक पांखरूं करडें काळें;
होता भलता काळा वारा,
त्या वाऱ्यावर,
भुरु भुरु उडणाऱ्या केसांची
शपथ घालुनी,
विचारलें तूं...”

“ आठवतें तें धूसर ... धूसर
त्यानंतर पण-
कितीक घडल्या अघटित गोष्टी,
कितीक गेलीं वर्षे...वर्षे...”

“ उगांच कांहीं...मघाशींच कीं-
हीच परतलें त्या गवतांतुन;
अजुन पहा हीं पदरावरतीं
काढलींस तूं तरी, कितीतरी
कुसळें कुसळें...
पहा चांचपुन—हें खोटें तर. ”

—हैं खोटें तर...

उभा इथें तूं...हैं खोटें तर !

पिवळ्या गवती पात्यावरती

ओघळलेल्या थेंबावरचा

रंगच हा तर...

घनावळी

धुंद मदालस घनावळी ये
झेप टाकुनी गंगनापाशीं...
बघती खालुन डोळे रुसके
अडखळली ते बघुन जराशी.

सुचलें कांहीं, आणिक लगबग
काढी कटिची स्वर्णमेखला...
—घळलें हिरवें वस्त्र मुलायम
झाकी अलगद मत्सर काळा !

एक हवें मज....

एक हवें मज, एक हवें मज
दुःख हवें मज असेंच कांहीं
जखम जयाची सदाच ताजी
तीव्र वेदना घुमवित राही...

नको तशी ती कधीं भराया;
नको बधिरता त्या जखमेवर;
नकोत टाके तिला जुळाया;
नको तिच्यावर शीतल फुंकर;

असा असावा दाह तिचा पण
निळी तांबडी एकच ज्वाला
बेभानपर्णी अंधारांतून
तुझ्याकडे ती आणिल मजला.

रात्रच कीं स्तब्ध उभी...

रात्रच कीं स्तब्ध उभी
क्षितिजाच्या काळावर
खिळलेलें पाऊल अन्
गिळलेले लाख स्वर.

आवरला तोल कसा
ठाउक हें एक तिला
सावरला बोल कसा
ठाउक हें एक तिला...

गिळलेल्या बोलाची
खिळलेल्या तोलाची
शपथ तिच्या ओठावर
चढत जिचा रंग मला...

तू गेल्यावर....

ओठावरचें स्वाग्रिल हासूं
फुला फुलांवर जातें रंगून
ढोळ्यामधले अधुरे आसूं
हळूच भरती मधु कोषांतुन

शब्दामधले अस्फुट लाघव
रानपांखरें घेती टिपुनी
सळसळणारें अन् अवखळपण
निळ्या अभाळीं जातें उडुनी.

रक्तामधली काळी बिजली
डोहामधें जाते मिसळुन
असतें जें जें तुझ्याचसाठीं
तू गेल्यावर जातें उधळुन.

-तू गेल्यावर नसतें मीही.
नसतें माझें...माझें कांहीं;
उरलेली ही अशी कोण मी
माहित मजला नाही...नाहीं.

आरसेमहाल

भिंग बिलोरी सहा बाजुनी
बांधुन आरसेमहाल असला
उभें राहुनी मधें, पहावें
रूप आपुलें, छंद मनाला...

अशी उभी मी व्यासापिठावर
कुड्या हिऱ्याच्या चमू चमू करती;
अशी इथें मी मेजापाशीं
सह्या घ्यावया नोकर पुढती;

अशी इथें मी तरूतळाशीं
वरून ढळतो पिवळा मोहर
अशी उभी मी देहलीवरी
समोर संध्या धूसर-धूसर;

अशीं तशीं हीं असंख्य रूपें
तदुन राहती पाऱ्यापाशीं
फुगत चालली क्षणाक्षणानें
ढोळ्यावरती चढते बुरशी.

तींच...तींच...तीं पाहुन पाहुन
शिणलें, विटलें, किटलें अंतर
याहुन कांहीं नवें दिसावें
ताण मनाला असा भयंकर !

-वेडाची अन् लहर फुटे कधिं
देतें धडका, त्या भिंगावर...
अंगामधल्या उपसुन कांचा
पुन्हां पाहतें रूप त्यांत तर !

नुकती विरली....

नुकती विरली क्षितिजावरची
लाल ढगाची ओली चाहुल
नुकतें होतें भुईवर उतरत
अंधाराचें पहिलें पाउल.

आणि तळ्यावर, चुकला पक्षी
घालत होता कातर भिरक्या
तांबुस धूसर अंधारामधिं
उमटत होत्या काळ्या रेखा

वेळ साधुनी हीच नेमकी
वाच्याच्या मनिं भलतें आलें
अचुक टाकलें आणिक त्यानें
पाण्यावरती काळें जाळें

थरथरली कोवळी लव्हाळी
चढतां धागे दोन तिच्यावर
थरथरली अन् चिंच मुळाशीं
हळूच ढळला तांबुस मोहर.

क्षणेक दिसलें थरथरणारे
एक पांखरूं त्या जाळ्यावर
एक हुंदका खोल मनांतिल
निःश्वासाचे पंख जयावर.

“ एक विचारूं ? ”....

“ एक विचारूं ? ” “ एक विचारूं ? ”

उगाच असले प्रश्न कशाला
अपुल्यामधलीं विरामचिन्हं
कधीच गळलीं माहित तुजला...

“ कितीक आहे बोलायाचें ”
काय अतां तें उगां बोलणें
वाक्याच्या सनईत कधी कां
घुमेल अपुल्यामधलें गाणें...

काना मात्रा वेलांटीचीं
रेशिम चित्रें कशास भरणें-
“ लिही ” कशाला-त्या धाग्यांतुन
जमायचे कां रंग दिवाणे...

नकोत शंका.
नको बोलणें-नकोच लिहिणें
नकोच तूं अन् नकोच मीही
-हें सगळें बघ वरचें वरचें
हवें कळाया, तुला...मलाही.

हंसूनीच विसरावें

कष्ट घेत अंगावर

हंसूनही हासवावें

आणि उगाच उथळ

बोलूनही बोलवावें.

—कसें तुंही म्हणावें त्या

किती धीराचें जीवन...

समार्धाच जीवनाची

वर तगर ढळते

विसाव्यास गवळण

ऊर फुटेतों भांडते.

उगांच कां असें कांहीं

तुला तरी कळवावें

तुझें अजाण कौतुक

हसूनीच विसरावें.

दावण

लडबड करतो लोकर गुंडा
बाई बसल्या विणीत स्वेटर
मनचे धागे गुंफित आंतुन
चढती टाके सुई-सुई वर.

छडी आठीची सदाच भाळीं
कडवट थंडाई ओठावर
डोळ्यामध्ये राख शिळी अन्
तापे वाळू आवाजावर

समोर बसलीं सत्तर बाळें
सक्तिवयाची केवळ दावण
गजबज जागा-भुईस खळगे
एक झरोका कौलारांतुन.

उंच खिळ्याला एकच तक्ता
आणिक तोही जुना पुराणा
प्रकाश साधुन उभा उगीचच
फळा आंधळा केविलवाणा

ओठावरती बोट आणखी
घड्या हाताच्या क्षणाक्षणाला
बसलीं दुबळीं पेंगत झुंजत
कर्कश रोगट त्यांचा चाळा

मलूल डोळे उगाच फिरती
शिणती बोटें पाटीवरती
विसरापाला शीण जरासा
गळा फुटेतों घोकंपट्टी

हृदमरलेल्या वातावरणीं
ताप चढतसे मनामनाला
अदीत येथं कमळें ताजीं
धजे न अश्रू बघावयाला

अधांतरीच्या निळ्या तळ्यांतुन

रोज अजोबा उतरून येती
अधांतरीच्या निळ्या तळ्यांतुन
काळोखाच्या दुलईमधुनी
बघे चराचर खट्याळ, चोरुन !

शुभ्र रेशमी घोळ झग्याचा
रुळते दाढी शुभ्र तयावर
मुठींत झुलतें पीस पांढरें
खांद्यावरती शुभ्र खट्टतर !

चकचकल्या अभ्रकी खडावा
उठलीं गवतें—उठलें पाणी
उठले खिदळत तरुवर पक्षी
पीस फिरवितां आजोबांनीं !

माळाच्या शिरिं भुरकें जावळ
त्यांतुन त्यांचीं बोटें फिरतीं
उभ्या दूर जरि निळ्या टेकड्या
जाउन त्यांची हनुवट धरती !

रानफुलांचें, कौलारांचें
चुंबन घेती हळूच वाकुन
अन् वाऱ्याच्या मार्गें देती
शुभ्र खट्टतर मजेंत सोडुन !

लाटांच्या फेरांत लायुनी
थयथय नाचाति पाण्यावरती
भुऱ्या सावळ्या लाघट छाया
घोळ झग्याचा धरून फिरती !

अवचित जाती निघुन अजोबा
नादीं लावुन असें चराचर
जातांना परि जाती घेउन
बाळ छुठींच्या खुणा झग्यावर !

अंधाराच्या रेतीवरती

अजूनही मिटून ओठ,
क्षितिजाला जे लायून प्याले
आभाळांतिल शराब काळी...

अजूनही मिटून नेत्र,
साठबिला पापणींत ज्यांनीं
स्वप्न मधाचा लाल चंद्रमा...

अजून त्या तिथेंच मी,
रेतीवरती अंधाराच्या
भिजलेली जी नक्षत्रांनीं...

अजूनही तशीच मी
निथळत अवघ्या अंगावरुनी
बीज ... बिजेचें मादक पाणी...

कळशी

परतुन येतां पाणवठ्याहुन...काल कुठें तरि
हिनकळलें तें,
कळशीमधल्या पाण्यावरती...

--आणि वितळली पायतळीची,
वाट धुक्याची;
तरंगली अन् माथ्यावरची, भरली कळशी
तरल पिसापरी...घाबरलेल्या...
बुष्ट नष्ट अन् रात्र तिच्यांतच
टाकतसे एकेक चांदणी...

आज सकाळीं,
जातांना परि पाणवठ्याला
कळशी नाही उरली कळशी.
पाणी झालें...हिरवा सागर,
रितेपणाचें
धडका देतें जें क्षितिजावर...

--घाम डंबरला-भिजलें कुंकू;
अडलें पाउल, तुटलेल्या निःश्वासावरती:
दमली, वाहुन...विश्व शिरावर
उतट अनावर...वाट पाहते
क्षणांत यावी खालीं
खळकन
काळी खापर...
चिंब भिजावें...वाहुन मावें.
जळधारांहुन...त्या प्रळयांतुन

आलें मी....

वर्षांतिल संध्येपरि
आलें मी आवरीत
रक्ताचा जाळ लाल
दुःखाची गडद लाट...

वर्षांतिल रात्रीपरि
आलें मी सावरीत
नयनांतिल अश्रु निळे
हृदयांतिल बीज रक्त...

धगधगतें जीवन हें
धरून असें ओंजळीं त
आलें मी कुठून कशी-
आलें मी हेंच फक्त.

